

بِسْمِ اللّٰهِ الرَّحْمٰنِ الرَّحِیْمِ

## حرفِ آغاز

# خدمتِ خلق کے طریقے بہت ہیں

سید جلال الدین عمری

اس دنیا میں ایسے لوگوں کی کوئی کمی نہیں ہے جو معاشرہ کے کم زوروں، ناداروں اور محتاجوں کے ساتھ زبانی ہمدردی کے لیے ہر وقت تیار رہتے ہیں، لیکن ان کے ساتھ علماء ہمدردی کرنے والے زرا مشکل ہی سے ملتے ہیں معاشرہ کے جو افراد معاشی اور اقتصادی مشکلات میں گرفتار ہوں انھیں زبانی ہمدردی سے زیادہ مالی تعاون کی ضرورت ہوتی ہے۔ لطف و محبت کے کلمات اور میٹھی باتوں سے وقتی طور پر انھیں بخوشی سی قلبی راحت اور سکون چاہے مل جائے لیکن ان کی مشکلات دور نہیں ہو سکتیں۔ وہ اسی مقام پر کھڑے ہوں گے جہاں پہلے تھے۔ انسانوں کی خدمت اور ان کے ساتھ حسن سلوک کا ذکر کیا جاتا ہے تو عام حالات میں ذہن اسی مالی تعاون کی طرف منتقل ہوتا ہے۔ اسلام نے مال کے انفاق پر زور دے کر اور اس کے اجر و ثواب کا ذکر کر کے اس کی اہمیت کو نمایاں کیا ہے۔ اس کے نزدیک انسان کے مال میں معاشرہ کے نادار، بے کس اور وسائل سے محروم افراد کا حق ہے۔ اس حق کو ادا کرنے کی وہ ترغیب دیتا ہے اور قانون کے ذریعہ ضرورت مندوں کی ضروریات پوری کرنے کا نظم کرتا ہے۔

یہاں اس حقیقت کو فراموش نہیں کرنا چاہیے اور اسلام اس کی طرف بار بار توجہ دلاتا ہے کہ کسی کی خدمت اور اس کے ساتھ حسن سلوک کے معنی یہی نہیں ہیں کہ اس کی مالی مدد کی جائے اور اس کی مادی ضرورتیں پوری کر دی جائیں، بلکہ اس میں محبت، ہمدردی، دل جوئی اور وہ اعلیٰ اخلاقی رویہ بھی داخل ہے جو ایک شریف انسان دوسرے انسان کے ساتھ اختیار کرتا ہے اور جسے حسن خلق سے تعبیر کیا جاتا ہے۔ انسان اس دنیا میں اسی کا محتاج نہیں ہے کہ پیٹ بھرنے کے لیے اسے دو وقت روٹی، تن ڈھانکنے کے لیے کپڑا اور سر چھپانے

کے لیے مکان مل جائے۔ اگر وہ بیمار پڑ جائے تو اسے شفا خانے پہنچا دیا جائے۔ بلکہ وہ یہ بھی چاہتا ہے کہ وہ غریب اور نادار ہے تو اسے حقیر اور ذلیل نہ تصور کیا جائے۔ اس کے ساتھ مساوات اور برابری کا برتاؤ کیا جائے۔ وہ بیمار ہے تو اس کی دوا داروہی کا انتظام نہ ہو بلکہ اس کی خدمت اور تیمارداری بھی کی جائے۔ اس میں کوئی غیبی ہے تو اس کا اعتراف کیا جائے، اس سے کوئی غلطی سرزد ہو جائے تو عفو و درگزر سے کام لیا جائے اس کی خوشی اور غم میں شرکت کی جائے اور ٹھوس مادی تعاون کے ساتھ گفتگو، میل جول اور تعلقات میں بھی اعلیٰ اخلاقی رویہ اختیار کیا جائے۔ قرآن مجید اور حدیث کی رو سے اس کے بغیر خدمت اور حسن سلوک کا تصور مکمل نہیں ہوتا۔ اس کی ایک اچھی مثال یہ ہے کہ ماں باپ اسی کے محتاج نہیں ہوتے کہ اولاد ان کے کھانے پکڑے کا انتظام کرے۔ بلکہ وہ اولاد سے ایسی محبت اور مہربانی کے بھی طالب ہوتے ہیں جو ان کے بڑھاپے کی گفتگوں کو دور کر دے۔ ان کو یہ احساس نہ ہونے دے کہ وہ معاشرے میں اکیلے، تنہا اور بے مہربان ہو کر رہ گئے ہیں۔ ان کی ضعفی اور پیرانہ سانی کی رعایت کرے۔ ان کو اپنا بڑا مانے اور ان کے ساتھ تعظیم و توقیر سے پیش آئے۔ قرآن مجید نے اولاد کو ان کی معاشی کفالت کا حکم نہیں دیا بلکہ ان کے ساتھ حسن سلوک کی تاکید کی جس میں معاشی کفالت بدرجہ اولیٰ اور سب سے پہلے شامل ہو جاتی ہے۔ اب دیکھئے والدین کے ساتھ حسن سلوک کا قرآن کے نزدیک تصور کیا ہے۔

|                                           |                                        |
|-------------------------------------------|----------------------------------------|
| إِمَّا يَنْتَعِنُ عِنْدَكَ الْكِبَرُ      | والدین میں سے کوئی ایک یا دونوں تمہارے |
| أَصْدُهُمْ أَوْ بَكَاهُمَا فَلَا          | پاس بڑھاپے کو پہنچ جائیں تو انھیں ات   |
| تَقُلْ لَّهُمَا أُفٍّ وَلَا تَنْهَرْهُمَا | تک نہ کہو اور نہ ان کو جھڑکو اور ان کے |
| وَقُلْ لَّهُمَا قَوْلًا كَرِيمًا          | ساتھ ادب اور تہذیب سے بات کرو اور      |
| وَاحْفَظْ لَّهُمَا جَنَاحَ الذَّلٰلِ      | ان کے لیے دما کر وکرا سے اللہ توان کے  |

سہ فقہ حنفی کی مشہور کتاب ہدایہ میں ہے کہ آدمی کے والدین چاہے مسلمان ہوں یا کافر، ان کا نان و نفقہ اس پر واجب ہے۔ اس کی دلیل یہ دی گئی ہے کہ اللہ تعالیٰ نے کافر والدین کے ساتھ بھی برتاؤ میں معروف کی پابندی کا حکم دیا ہے (نقل: ۱۵) اس کا تقاضا ان الفاظ میں بیان ہوا ہے: "ليس من المعروف ان يعيش في نعم الله تعالى ويتبركهما جوعاً، یعنی کوئی نیکی اور معروف نہیں ہے کہ آدمی خود تو اللہ تعالیٰ کی نعمتوں سے فائدہ اٹھاتا رہے اور والدین کو بھوکا مرنے چھوڑ دے۔ ہدایہ: ج ۲ ص ۴۲۵-۴۲۶

خدمت خلق کے طریقے

4

مِنْ الْبَصَةِ وَقُلْ رَبِّ ارْحَمْهُمَا كَمَا  
رَبَّيْنِي صَغِيرًا (بخاری: ۲۳-۲۴)  
ساتھ اسی طرح رحم فرما جس طرح انھوں نے  
محبت اور ہمدردی سے مجھے بچپن میں پالا تھا۔  
بعض اوقات ہمدردی کا ایک لفظ، محبت بھری ایک بات اور ایک کلمہ نیر کی مادی تعاون  
سے زیادہ قدر و قیمت ہوتی ہے۔ قرآن مجید نے شیریں کلامی اور حسنِ مخاطب کو اتنی اہمیت دی  
ہے کہ ایک جگہ ناز اور زکوٰۃ سے پہلے اس کا ذکر ہے۔

وَقُولُوا لِلنَّاسِ حُسْنًا اَفَتَمُوتُوا  
الصَّلَاةَ وَاَوْا الزَّكَاةَ (لقہ: ۸۳)  
اور لوگوں سے اچھے طریقے سے بات  
کرو، ناز قائم کرو اور زکوٰۃ دو۔  
ایک غریب اور نادار شخص کی خدمت تو روپیہ پیسہ کے ذریعہ کی جاسکتی ہے لیکن جس کے  
پاس خود دولت ہو اسے ہمارے پیسہ کی کوئی حاجت نہیں ہے۔ البتہ ہمدردی اور محبت اور اخلاقی رویہ  
کا محتاج ہر شخص ہے۔ اس سے نہ کوئی امیر بے نیاز ہو سکتا ہے نہ کوئی فقیر۔

## خدمت کے مختلف طریقے

احادیث میں اس پہلو کو بہت نمایاں کیا گیا ہے کہ انسانوں کی خدمت روپیہ پیسہ ہی  
کے ذریعہ نہیں ہوتی بلکہ کسی معذوری کی مدد کرنا، کسی اندھے کو راستہ دکھانا، راستہ سے کوئی تکلیف دور  
کرنا، کسی کو پانی بھر کے دے دینا حتیٰ کہ کسی سے خندہ پیشانی سے ملنا اور حسن سلوک کرنا یہ بھی ان  
کی خدمت ہے اور روپیہ پیسہ خرچ کرنے کی طرح یہ بھی صدقہ ہے۔ یہاں اس سلسلہ کی بعض حدیثیں  
پیش کی جا رہی ہیں۔

حضرت ابو موسیٰ اشعریؓ کی روایت ہے کہ رسول اللہ صلی اللہ علیہ وسلم نے فرمایا۔  
علیٰ کل مسلم صدقة  
ہر مسلمان پر صدقہ کرنا واجب ہے اس  
پر صحابہؓ نے سوال کیا کہ اگر کسی کے پاس  
صدقہ کے لیے کچھ نہ ہو تو کیا کرے؟ آپ  
نے فرمایا: اپنے ہاتھ سے کوئی کام کرے،  
جو ملے اس سے خود بھی فائدہ اٹھائے  
اور دوسروں پر بھی خرچ کرے۔ صحابہؓ  
نے عرض کیا کہ اس کی بھی طاقت نہ ہو تو  
قالوا فان لم یجد قال فیل  
بیدیہ فینفع نفسه ویصدق  
قالوا فان لم یستطع اولم  
یفعل قال فیعین ذل الحاجة  
المسکون قالوا فان لم یفعل  
قال فلیأمر بالخییر اوقال

بالمعروف قال فان لم  
 یفعل قال فلیمسک عن  
 الشرفانه له صدقة له  
 کیا کیا جائے؟ آپ نے فرمایا کسی مرد پر  
 اور مصیبت زدہ کی مال کے علاوہ کسی اور  
 طریقے سے مدد کرے عرض کیا کیا اگر یہی  
 نہ ہو سکے تو کیا کیا جائے؟ ارشاد فرمایا کھلاں  
 کا حکم دے یا یہ فرمایا کہ معروف کا حکم دے۔  
 عرض کیا کیا اگر کوئی شخص یہ بھی نہ کر سکے تو  
 اس کے لیے کیا ہدایت ہے؟ فرمایا وہ برائے  
 سے رک جائے یہ بھی اس کے لیے صدقہ ہے۔

اس حدیث کے ذیل میں محدثین نے بعض باتوں کی وضاحت کی ہے۔  
 مالی صدقات اہل ثروت کر سکتے ہیں۔ لیکن صدقہ و خیرات مال کے ساتھ مخصوص نہیں ہے،  
 اس کی اور صورتیں بھی ہیں۔ ان صورتوں پر عام حالات میں بغیر زحمت کے ہر شخص عمل کر سکتا ہے۔  
 حدیث میں اعمال خیر کی ترتیب نہیں بیان ہوئی ہے بلکہ مثالوں سے مسئلہ کی وضاحت کی گئی ہے۔  
 بتانا مقصود یہ ہے کہ آدمی اعمال خیر میں سے ایک پر عمل نہ کر سکے تو دوسرے پر عمل کر سکتا ہے۔  
 جو شخص ان سب پر عمل کر سکے اسے ضرور ان پر عمل کرنا چاہیے۔ اس حدیث سے یہ بات بھی نکلتی  
 ہے کہ مال خرچ کرنے کی جہاں ضرورت ہو وہاں مال خرچ کرنا ہی افضل ہے۔ اس کی جگہ جن  
 اعمال کا ذکر کیا گیا ہے ان کا درجہ اس کے بعد ہے۔ حدیث میں شر سے بچنے کو بھی صدقہ کہا گیا ہے  
 اگر آدمی دوسرے کے ساتھ برائی کرنے سے باز رہے تو یہ اس پر صدقہ ہے، اگر اس شر کا تعلق  
 خود اس کی اپنی ذات سے ہو تو یہ اس پر صدقہ ہے۔ حدیث کا خلاصہ یہ ہے کہ مخلوق کے ساتھ  
 شفقت اور ہمدردی کا رویہ ہونا چاہیے۔ یہ مال اور غیر مال دونوں ذریعہ سے ممکن ہے۔ مال کے  
 ذریعہ مدد کی دو صورتیں ہیں۔ ایک یہ کہ آدمی اپنے پاس موجود مال خرچ کرے دوسرے یہ کہ محنت  
 سے حاصل کر کے خرچ کرے۔ مال کے علاوہ جو مدد ہوگی۔ اس کی بھی دو صورتیں ہیں۔ آدمی کسی کی  
 تکلیف دور کرے گا یا اسے تکلیف پہنچانے سے باز رہے گا۔ حدیث کے الفاظ میں یہ سب

۱۔ بخاری، کتاب الادب، باب کل معروف صدقہ۔ مسلم، کتاب الزکوٰۃ، باب بیان ان اسم الصدقة  
 یلقی کل نوع من المعروف۔

وہ صدقات ہیں جو ایک انسان دوسرے پر کرتا ہے۔  
حضرت ابو ہریرہؓ کی روایت ہے کہ رسول اللہ صلی اللہ علیہ وسلم نے فرمایا:-  
کل سدا علی من الناس علیہ صدقة جب ہر روز سورج طلوع ہوتا ہے تو  
کل یوم تطلع فیہ الشمس۔ آدمی کے جوڑ جوڑ صدقہ واجب ہوتا ہے۔  
لیکن صدقہ مال ہی کا نہیں ہوتا بلکہ اس کی اور صورتیں بھی ہیں۔ اس کی وضاحت آپ نے  
اس طرح فرمائی:-

|                             |                                           |
|-----------------------------|-------------------------------------------|
| یعدل بین الاثنين صدقة       | کوئی شخص دو آدمیوں کے درمیان انصاف        |
| ويعین الرجل علی دابة فیحمل  | کر دے یہ بھی صدقہ ہے، کسی کو جانور پر     |
| علیہا او یرقع علیہا متاعہ   | سوار ہونے میں مدد دے یہ بھی صدقہ ہے       |
| صدقة والکعبة الطیبة         | سواری پر کرسی کا سامان رکھ دے یہ بھی صدقہ |
| صدقة وکل خطوة یخطوها        | ہے۔ زبان سے اچھی بات کرے یہ بھی صدقہ      |
| الی الصلوة صدقة ویسبب الاذی | ہے۔ اسی طرح نماز کے لیے جو قدم اٹھائے     |
| عن الطریق صدقة              | وہ بھی صدقہ ہے۔ راستہ سے کسی تکلیف دہ     |
|                             | چیز کو دور کر دے یہ بھی صدقہ ہے۔          |

حضرت ابو ذرؓ کی ایک روایت سے اس کی مزید وضاحت ہوتی ہے۔ فرماتے ہیں:-  
قال رسول اللہ صلی اللہ علیہ وسلم تسمک فی وجه اذیک  
و لک صدقة وامرک بالمعروف  
ونہیک عن المنکر لک  
صدقة وارشادک الرجل  
فی الارض الضلال لک صدقة  
واما لک الذی والشوک  
رسول اللہ صلی اللہ علیہ وسلم نے ارشاد  
فرمایا۔ تمہارا اپنے بھائی کے سامنے مسکراتا  
صدقہ ہے، تمہارا معروف کا حکم دینا  
اور منکر سے منع کرنا صدقہ ہے، تمہارا اچکل  
و بیابان میں جہاں راستہ کا پتہ نہ چلے، کسی  
کو راستہ دکھانا صدقہ ہے، تمہارا راستہ سے  
گندگی کاٹنا اور بڑی (جسی چیز) ہٹا دینا

۱۹۸/۳ : فتح الباری

۱۹۸/۳ : فتح الباری

والعظم عن الطريق لك صدقة وافراغك من  
صدقه ہے، تمہارا اپنے ڈول سے پانی بھر کر اپنے بھائی کے ڈول میں ڈال دینا  
دلوك في دلو اخيك لك صدقة صدقه ہے۔ یہ سب صدقات ہیں۔ ان  
میں سے ہر ایک کا تمہیں ثواب ملے گا۔

ان حدیثوں میں انسانوں کی خدمت اور ان کی بھلائی کی بہت سی صورتیں بیان ہوئی ہیں ان  
میں سے بعض تو وہ ہیں کہ خدمت کا جذبہ ہو تو بڑی آسانی سے ان پر عمل ہو سکتا ہے۔ اس سلسلہ کی ایک  
روایت حضرت جابر بن عبد اللہؓ سے مروی ہے۔ فرماتے ہیں کہ رسول اللہ صلی اللہ علیہ وسلم  
نے ارشاد فرمایا۔

كل معروف صدقة ۱۷ بھلائی کا ہر کام صدقہ ہے۔  
یہ ایک جامع حدیث ہے جو خدمت خلق کی سب ہی شکلوں پر حاوی ہے۔ بنی نوع انسان  
کی جس شکل میں بھی خدمت کی جائے وہ اس پر صدقہ و احسان ہے اور خدمت کرنے والا  
اس کے اجر و ثواب کا مستحق ہے۔

صدقہ و خیرات کا کارخیز ہونا ہر شخص پر واضح ہے۔ اس کی اہمیت و افادیت سے  
کوئی انکار نہیں کر سکتا۔ انسانوں کی خدمت اور ان کی بھلائی کے ہر کام کو صدقہ قرار دے کر اس  
کی عظمت دلوں میں بٹھادی گئی ہے۔ مزید ہدایت یہ کی گئی ہے کہ بھلائی کے کسی چھوٹے سے  
عمل کو بھی حقیر سمجھ کر نظر انداز نہ کیا جائے۔ اس لیے کہ خلق خدا کو جو فائدہ بھی پہنچایا جاسکتا ہے اس  
سے ہاتھ روک لینا صحیح نہیں ہے حضرت ابو ذرؓ کی روایت ہے کہ رسول اللہ صلی اللہ علیہ وسلم  
نے ارشاد فرمایا۔

لا تحقرون من المعروف ۱۸ بھلائی کے کسی کام کو حقیر نہ سمجھو۔  
شیئا ولو ان تلق اھاك لوجہ طلیق ۱۹ اگرچہ وہ اپنے بھائی سے مسکر کر تمہارا  
ملنا ہی کیوں نہ ہو۔

۱۷ ترمذی، ابواب البر والصلة، باب ما جاء في منافع المعروف۔ ۱۸ بخاری، کتاب الادب،  
باب كل معروف صدقة و رواه مسلم عن حذیفہؓ، کتاب الزکوٰۃ، باب ان اسم الصدقة يقع الخ  
۱۹ مسلم، کتاب ابواب البر والصلة، باب استحباب طلاقه الوجه عند اللقاء